


ಕರ್ನಾಟಕ ವಿಧಾನ ಪರಿಷತ್ತು

1. ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 786
2. ಸದಸ್ಯರ ಹೆಸರು : ಶ್ರೀ ಮರಿತಿಬ್ಬೇಗೌಡ (ಶಿಕ್ಷಕರ ಕ್ಷೇತ್ರ)
3. ಉತ್ತರಿಸುವ ದಿನಾಂಕ : 13/07/2023
4. ಉತ್ತರಿಸುವ ಸಚಿವರು : ಗೃಹ ಸಚಿವರು

ಕ್ರ.ಸಂ	ಪ್ರಶ್ನೆ	ಉತ್ತರ
ಅ.	ಔರಾದ್ಕರ್ ವರದಿಯನ್ನು ಎಂದಿನಿಂದ ಜಾರಿಗೆ ತರಲಾಗಿದೆ;	ಶ್ರೀ ರಾಘವೇಂದ್ರ ಔರಾದ್ಕರ್ ವರದಿಯನ್ನು ಸರ್ಕಾರದ ಆದೇಶ ಸಂಖ್ಯೆ:ಆಇ/9/ಎಸ್ಆರ್ಪಿ/2019, ದಿನಾಂಕ: 16.07.2019 ರನ್ವಯ ಜಾರಿಗೆ ತರಲಾಗಿದೆ.
ಆ.	ಔರಾದ್ಕರ್ ವರದಿಯ ಶಿಫಾರಸ್ಸುಗಳಾವುವು; (ಪೂರ್ಣ ವಿವರ ನೀಡುವುದು)	ವೇತನ ಹಾಗೂ ಭತ್ಯೆಗಳಿಗೆ ಸಂಬಂಧಿಸಿದಂತೆ ಶ್ರೀ ರಾಘವೇಂದ್ರ ಔರಾದ್ಕರ್ ಸಮಿತಿಯ ವರದಿಯ ಶಿಫಾರಸ್ಸುಗಳ ವಿವರಗಳನ್ನು ಅನುಬಂಧ-ಅ ರಲ್ಲಿ ಉತ್ತರಿಸಲಾಗಿದೆ.
ಇ.	ಔರಾದ್ಕರ್ ವರದಿಯ ಶಿಫಾರಸ್ಸುಗಳನ್ನು ಪೂರ್ಣವಾಗಿ ಜಾರಿಗೊಳಿಸದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;	ಶ್ರೀ ರಾಘವೇಂದ್ರ ಔರಾದ್ಕರ್ ವರದಿಯ ಶಿಫಾರಸ್ಸುಗಳನ್ನು ಭಾಗಶಃ ಅಂಗೀಕರಿಸಿರುವ ರಾಜ್ಯ ಸರ್ಕಾರವು ಅನುಯಾಯಿ, ಜಮೇದಾರ್ ಅನುಯಾಯಿ, ಪಿ.ಎಸ್.ಐ ಹಾಗೂ ಪೊಲೀಸ್ ಉಪಾಧೀಕ್ಷಕರುಗಳ ವೇತನ ಶ್ರೇಣಿಗಳನ್ನು ಹೊರತುಪಡಿಸಿ ಇತರೆ ಎಲ್ಲಾ ವೃಂದದ ಪೊಲೀಸ್ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನ ಶ್ರೇಣಿಗಳನ್ನು ಪರಿಷ್ಕರಣೆ ಮಾಡಲಾಗಿರುತ್ತದೆ. ಅಧಿಕಾರಿ ಮತ್ತು ಸಿಬ್ಬಂದಿಗಳ ಭತ್ಯೆಗಳ ಪರಿಷ್ಕರಣೆಗೆ ಮಾಡಿದ್ದ ಶಿಫಾರಸ್ಸುಗಳಲ್ಲಿ ಗಂಡಾಂತರ ಭತ್ಯೆ ಶ್ರಮದಾನ ಭತ್ಯೆ ಹಾಗೂ ಸದೃಢ ಭತ್ಯೆಗಳನ್ನು ಹೊರತುಪಡಿಸಿ, ಇತರೆ ಎಲ್ಲಾ ಭತ್ಯೆಗಳನ್ನು ಪರಿಷ್ಕರಣೆ ಮಾಡಲಾಗಿರುತ್ತದೆ.
ಈ.	ಹಾಗಾದಲ್ಲಿ ಜಾರಿಗೊಳಿಸಿದ ಹಾಗೂ ಜಾರಿಗೊಳಿಸದ ಶಿಫಾರಸ್ಸುಗಳಾವುವು; (ಪೂರ್ಣ ವಿವರ ನೀಡುವುದು)	ಅನುಬಂಧ-ಆ ರಲ್ಲಿ ಉತ್ತರಿಸಲಾಗಿದೆ.
ಉ.	ಔರಾದ್ಕರ್ ವರದಿ ಬರುವ ಮುನ್ನ ಸೇವೆಗೆ ಸೇರಿ 8-10 ವರ್ಷಗಳು ಸೇವೆ ಸಲ್ಲಿಸಿದವರಿಗೆ ಔರಾದ್ಕರ್ ವರದಿಯ ಶಿಫಾರಸ್ಸಿನನ್ವಯ ಆರ್ಥಿಕ ಸವಲತ್ತುಗಳು ಸಿಗದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ;	ಅನುಬಂಧ-ಇ ರಲ್ಲಿ ಉತ್ತರಿಸಲಾಗಿದೆ.
ಊ.	ಹಾಗಾದಲ್ಲಿ ಯಾವ ಕಾಲಮಿತಿಯಲ್ಲಿ ಸದರಿಯವರಿಗೆ ಆರ್ಥಿಕ ಸವಲತ್ತುಗಳನ್ನು ಒದಗಿಸಲಾಗುವುದು?	

ಕಡತ ಸಂಖ್ಯೆ:HD/52/EFS/2023


 (ಡಾ:ಜಿ. ಪರಮೇಶ್ವರ್)
 ಗೃಹ ಸಚಿವರು

ಅನುಬಂಧ-ಅ'

ಕರ್ನಾಟಕ ಪೊಲೀಸ್ ಇಲಾಖೆಯ ವೃಂದದ ಹುದ್ದೆಗಳ ವೇತನ ಶ್ರೇಣಿಗಳಿಗೂ ಇತರೆ ಇಲಾಖೆಯ ವೇತನ ಶ್ರೇಣಿಗಳಿಗೂ ಬಹಳಷ್ಟು ತಾರತಮ್ಯ ಇದ್ದುದರಿಂದ, ಈ ವೇತನ ಶ್ರೇಣಿಯ ತಾರತಮ್ಯವನ್ನು ಸಮತೋಲನಗೊಳಿಸುವುದು ಪೊಲೀಸ್ ಇಲಾಖೆಯ ಸಿಬ್ಬಂದಿಗಳ ಬೇಡಿಕೆಯಾಗಿತ್ತು. ಈ ವೇತನ ಶ್ರೇಣಿ ತಾರತಮ್ಯವನ್ನು ಸಮತೋಲನಗೊಳಿಸುವ ಸಲುವಾಗಿ ಪೊಲೀಸ್ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನಶ್ರೇಣಿಯ ಪರಿಷ್ಕರಣೆಯ ಕುರಿತು ರಾಜ್ಯ ಸರ್ಕಾರವು, ದಿನಾಂಕ:28.06.2016 ರಲ್ಲಿ ಶ್ರೀ. ರಾಘವೇಂದ್ರ ಔರಾದ್ಕರ್‌ರವರ ಅಧ್ಯಕ್ಷತೆಯಲ್ಲಿ ಸಮಿತಿಯನ್ನು ರಚಿಸಿರುತ್ತದೆ. ಸರ್ಕಾರದ ಆದೇಶದಂತೆ ರಾಘವೇಂದ್ರ ಔರಾದ್ಕರ್ ಸಮಿತಿಯು ಕರ್ನಾಟಕ ರಾಜ್ಯ ಪೊಲೀಸ್ ಇಲಾಖೆಯ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನ ಪರಿಷ್ಕರಣೆ ಸಂಬಂಧಿಸಿದಂತೆ ಈ ಕೆಳಕಂಡ ಶಿಫಾರಸ್ಸುಗಳೊಂದಿಗೆ ವರದಿಯನ್ನು ಸರ್ಕಾರಕ್ಕೆ ಸಲ್ಲಿಸಿರುತ್ತದೆ;

Sl. No.	Rank	Existing scale	Proposed scale	Raise in Levels
1	Follower	10400-16400	11000-19000	One Level
2	Jamedar Follower	11600-21000	12500-24000	Two Levels
3	Police Constable	11600-21000	12500-24000	One Level
4	Head Constable	12500-24000	14550-26700	Two Levels
5	Asst. Sub Inspector	14550-26700	20000-36300	Three Levels*
6	Police Sub Inspector	20000-36300	22800-43200	Two Levels
7	Police Inspector	21600-40050	28100-50100	Four Levels*
8	Dy. Supdt. of Police	28100- 50100	30400-51300	One Level
9	Superintendent of Police	36300-53850	40050-56550	Two Levels

ಶ್ರೀ. ರಾಘವೇಂದ್ರ ಔರಾದ್ಕರ್ ಸಮಿತಿಯು ಪೊಲೀಸ್ ಇಲಾಖೆಯ ಅಧಿಕಾರಿ ಮತ್ತು ಸಿಬ್ಬಂದಿಗಳ ಸಮವಸ್ತ್ರ ಭತ್ಯೆ, ಸಾರಿಗೆ ಭತ್ಯೆ, ಕಷ್ಟ ಪರಿಹಾರ ಭತ್ಯೆ, ಗಂಡಾಂತರ ಭತ್ಯೆ, ಶ್ರಮದಾನ ಭತ್ಯೆ ಹಾಗೂ ಸದೃಢ ಭತ್ಯೆಗಳನ್ನು ಪರಿಷ್ಕರಣೆ ಮಾಡಲು ಶಿಫಾರಸ್ಸು ಮಾಡಲಾಗಿರುತ್ತದೆ.

ಅನುಬಂಧ-ಆ

ಶ್ರೀ. ರಾಘವೇಂದ್ರ ಔರಾದ್ಯರ್ ಸಮಿತಿ ವರದಿಯ ಅನುಷ್ಠಾನ ಜಾರಿಗಾಗಿ ಸರ್ಕಾರ ಕೈಗೊಂಡಿರುವ ಕ್ರಮಗಳ ಬಗ್ಗೆ ಸಂಕ್ಷಿಪ್ತ ಟಿಪ್ಪಣಿ

ವೇತನ ಶ್ರೇಣಿ ಪರಿಷ್ಕರಣೆ :

ಶ್ರೀ ರಾಘವೇಂದ್ರ ಔರಾದ್ಯರ್ ವರದಿಯ ಶಿಫಾರಸ್ಸುಗಳನ್ನು ಭಾಗಶಃ ಅಂಗೀಕರಿಸಿದ ರಾಜ್ಯ ಸರ್ಕಾರವು ಆದೇಶ ಸಂಖ್ಯೆ:ಆಇ/9/ಎಸ್ಆರ್‌ಪಿ/2019, ದಿನಾಂಕ:16.07.2019ರಲ್ಲಿ ಪೊಲೀಸ್ ಇಲಾಖೆಯ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನ ಶ್ರೇಣಿಗಳನ್ನು ದಿನಾಂಕ:01.08.2019 ರಿಂದ ಜಾರಿಗೆ ಬರುವಂತೆ, ಈ ಕೆಳಕಂಡಂತೆ ಪರಿಷ್ಕರಣೆ ಮಾಡಿರುತ್ತದೆ.

Sl. No.	Rank	Revised Pay Scale (As per 6 th Pay Commission) ₹	Raise in Levels	Total Policemen Benefited
1	Police Constable	23,500-47,650	One Level	42757
2	Head Constable	27,650-52,650	Two Level	27111
3	Asst. Sub Inspector	30,350-58,250	One Level	9030
4	Police Inspector	43,100-83,900	One Level	1511
5	SP (non-IPS)	70,850-1,07,100	One Level	127
TOTAL				80536

ಶ್ರೀ. ರಾಘವೇಂದ್ರ ಔರಾದ್ಯರ್ ಸಮಿತಿ ವರದಿಯ ಅನುಷ್ಠಾನದಿಂದ ಅನುಯಾಯಿ, ಜಮೇದಾರ್ ಅನುಯಾಯಿ, ಪಿ.ಎಸ್.ಐ ಹಾಗೂ ಪೊಲೀಸ್ ಉಪಾಧೀಕ್ಷಕರುಗಳ ವೇತನ ಶ್ರೇಣಿ ಪರಿಷ್ಕರಣೆಗಳನ್ನು ಹೊರತುಪಡಿಸಿ ಇತರೆ ಎಲ್ಲಾ ವೃಂದದ ಪೊಲೀಸ್ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನ ಶ್ರೇಣಿಗಳು ಪರಿಷ್ಕರಣೆಯಾಗಿ ಅನುಕೂಲವಾಗಿರುತ್ತವೆ.

ಭತ್ಯೆ ಪರಿಷ್ಕರಣೆ:

ಶ್ರೀ. ರಾಘವೇಂದ್ರ ಔರಾದ್ಯರ್ ಸಮಿತಿಯು ಪೊಲೀಸ್ ಇಲಾಖೆಯ ಅಧಿಕಾರಿ ಮತ್ತು ಸಿಬ್ಬಂದಿಗಳ ಭತ್ಯೆಯನ್ನು ಪರಿಷ್ಕರಿಸುವಂತೆ ಮಾಡಿದ್ದ ಶಿಫಾರಸ್ಸುಗಳನ್ನು ಅಂಗೀಕರಿಸಿದ ಮಾನ್ಯ ಘನ ಸರ್ಕಾರವು, ಪೊಲೀಸ್ ಅಧಿಕಾರಿ ಮತ್ತು ಸಿಬ್ಬಂದಿಗಳ ಭತ್ಯೆಗಳನ್ನು ಈ ಕೆಳಕಂಡಂತೆ ಪರಿಷ್ಕರಿಸಿರುತ್ತದೆ;

ಕ್ರ. ಸಂ.	ಸರ್ಕಾರದ ಆದೇಶ ಸಂಖ್ಯೆ ಮತ್ತು ದಿನಾಂಕ:	ಭತ್ಯೆಗಳ ವಿವರ	ಭತ್ಯೆಯ ಮೊತ್ತ
1	ಎಫ್.ಡಿ 47 ಎಸ್ಆರ್‌ಪಿ 2016(1), ದಿನಾಂಕ: 21.11.2016	ಸಮವಸ್ತ್ರ ಭತ್ಯೆ	500.00
2	ಎಫ್.ಡಿ 47 ಎಸ್ಆರ್‌ಪಿ 2016(11), ದಿನಾಂಕ: 21.11.2016	ಸಾರಿಗೆ ಭತ್ಯೆ	600.00
3	ಆದೇಶ ಸಂಖ್ಯೆ: ಆಇ 6 ಎಸ್ಆರ್‌ಪಿ 2019, ದಿನಾಂಕ: 18.10.2019	ಕಷ್ಟ ಪರಿಹಾರ ಭತ್ಯೆ ಅನುಯಾಯಿ ಪಿ.ಸಿ ಹೆಚ್.ಸಿ ಎ.ಎಸ್.ಐ ಪಿ.ಎಸ್.ಐ ಪಿ.ಐ	2000.00 3000.00 2000.00 2000.00 2000.00 1000.00

ಶ್ರೀ ರಾಘವೇಂದ್ರ ಔರಾದ್ಯರ್ ಸಮಿತಿಯು ಪೊಲೀಸ್ ಇಲಾಖೆಯ ಅಧಿಕಾರಿ ಮತ್ತು ಸಿಬ್ಬಂದಿಗಳ ಭತ್ಯೆಗಳ ಪರಿಷ್ಕರಣೆಗೆ ಮಾಡಿದ್ದ ಶಿಫಾರಸ್ಸುಗಳಲ್ಲಿ ಗಂಡಾಂತರ ಭತ್ಯೆ, ಶ್ರಮದಾನ ಭತ್ಯೆ ಹಾಗೂ ಸದೃಢ ಭತ್ಯೆಗಳನ್ನು ಹೊರತುಪಡಿಸಿ, ಇತರೆ ಎಲ್ಲಾ ಭತ್ಯೆಗಳನ್ನು ಪರಿಷ್ಕರಣೆ ಮಾಡಲಾಗಿದೆ.

ಅನುಬಂಧ-‘ಇ’

ಸರ್ಕಾರದ ಪತ್ರ ಸಂಖ್ಯೆ: ಆಇ 9 ಎಸ್‌ಆರ್‌ಪಿ 2019, ದಿನಾಂಕ:18.09.2019ರಲ್ಲಿ ವೇತನ ನಿಗದಿ ಕುರಿತಂತೆ ಹಾಗೂ ಸದರಿ ಪರಿಷ್ಕರಣೆಯು ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ ನಿಯಮ 43 ರಡಿ ಪುನರ್ ನಿಗದಿಪಡಿಸುವಂತೆ ಸ್ಪಷ್ಟವಾಗಿ ಸೂಚಿಸಲಾಗಿರುತ್ತದೆ.

ಸಾಮಾನ್ಯವಾಗಿ ಒಂದು ಹುದ್ದೆಯ ವೇತನ ಶ್ರೇಣಿಯನ್ನು ಮೇಲ್ದರ್ಜೆಗೇರಿಸಿದಾಗ ಮತ್ತು ವೇತನ ಪರಿಷ್ಕರಣೆಯ ಸಂದರ್ಭಗಳಲ್ಲಿ ರಾಜ್ಯ ಸರ್ಕಾರಿ ನೌಕರರ ವೇತನವನ್ನು ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ ನಿಯಮ 43 ರಲ್ಲಿನ ಅವಕಾಶಗಳ ಪ್ರಕಾರ ಪುನರ್ ನಿಗದಿಪಡಿಸಬೇಕಾಗಿರುತ್ತದೆ. ಕರ್ನಾಟಕ ನಾಗರಿಕ ಸೇವಾ ನಿಯಮಾವಳಿಗಳ ನಿಯಮ 43ರ ಉದ್ಧೃತ ಭಾಗ ಈ ಕೆಳಕಂಡಂತೆ ಇದೆ.

ಕೆ.ಸಿ.ಎಸ್.ಆರ್ ನಿಯಮ 43: ವೇತನ ಬದಲಾವಣೆಯಾದ ಹುದ್ದೆಯನ್ನು ಹೊಂದಿದವನು, ಒಂದು ಹೊಸ ಹುದ್ದೆಗೆ ಹೊಸ ವೇತನದ ಮೇಲೆ ವರ್ಗಾಯಿಸಲ್ಪಟ್ಟಿದ್ದಾನೆಂದು ತಿಳಿಯತಕ್ಕದ್ದು, ಆದರೆ ಅವನು ತನ್ನ ಹಳೆಯ ವೇತನ ಶ್ರೇಣಿಯನ್ನು ಮುಂದಿನ ಅಥವಾ ಆ ಹುದ್ದೆಯನ್ನು ಬಿಡುವವರೆಗೆ ಅಥವಾ ಕಾಲಿಕ ವೇತನ ಶ್ರೇಣಿಯಲ್ಲಿ ತನ್ನ ವೇತನ ಪಡೆಯುವುದು ನಿಲ್ಲುವವರೆಗೆ ತನ್ನ ಹಳೆಯ ವೇತನವನ್ನು ಉಳಿಸಿಕೊಳ್ಳಲು ಇಚ್ಛೆಯನ್ನು ವ್ಯಕ್ತಪಡಿಸಬಾರದು, ಹಾಗೆ ಒಮ್ಮೆ ವ್ಯಕ್ತಪಡಿಸಿದ ಇಚ್ಛೆಯು ಅಂತಿಮವಾಗಿರುತ್ತದೆ.

ಟಿಪ್ಪಣಿ: ಒಂದು ಹೊಸ ಕಾಲಿಕ ವೇತನ ಶ್ರೇಣಿಯು ಜಾರಿಗೆ ಬರುವುದಕ್ಕೆ ನಿಕಟಪೂರ್ವದಲ್ಲಿದ್ದ ಒಂದು ಕೇಡರ್ ಅಥವಾ ವರ್ಗದ ಹುದ್ದೆಯನ್ನು ಮೂಲತಃಹೊಂದಿದ್ದ ಅಥವಾ ಅದರಲ್ಲಿ ಸ್ಥಾನಪನ್ನು ಕೆಲಸ ಮಾಡಿದ ಸರ್ಕಾರಿ ನೌಕರನು ಅ ಅವಧಿಯಲ್ಲಿ ಹೊಸ ಕಾಲಿಕ ವೇತನ ಶ್ರೇಣಿಯ ಒಂದು ಹಂತಕ್ಕೆ ಸಮಾನವಾದ ಅಥವಾ 2 ಹಂತಗಳ ನಡುವಿನ ವೇತನವನ್ನು ಅಥವಾ ಸಂಬಳವನ್ನು ಪಡೆದಿದ್ದರೆ, ಹೊಸ ವೇತನ ಶ್ರೇಣಿಯಲ್ಲಿ ಅಥವಾ ಆರಂಭದ ವೇತನ ಅಥವಾ ಸಂಬಳವನ್ನು ಅವನು ಹಿಂದೆ ಕೊನೆಯ ಸಲ ಪಡೆದ ವೇತನ ಅಥವಾ ಸಂಬಳದ ಆಧಾರದ ಮೇಲೆ ನಿಗದಿಮಾಡತಕ್ಕದ್ದು.

ಪ್ರಸ್ತುತ ಮೇಲ್ದರ್ಜೆಗೇರಿಸಲ್ಪಟ್ಟ ವೇತನ ಶ್ರೇಣಿಗಿಂತ ಮೂಲವೇತನ ಕಡಿಮೆಯಿರುವ ಪೊಲೀಸ್ ಅಧಿಕಾರಿ/ಸಿಬ್ಬಂದಿಗಳಿಗೆ ಮಾತ್ರ ವೇತನ ಬಡ್ಡಿ ದೊರೆಯುತ್ತದೆ.

ಆದರೆ, ಸೇವೆಯಲ್ಲಿರುವವರು ಈ ವೇತನ ಶ್ರೇಣಿಯನ್ನು ಈಗಾಗಲೇ ತಲುಪಿರುವುದರಿಂದ ಮೂಲವೇತನವು ಮೇಲ್ದರ್ಜೆಗೇರಿಸಲ್ಪಟ್ಟ ವೇತನ ಶ್ರೇಣಿಗೆ ಸಮತೋಲನವಾಗುತ್ತದೆ.

ಹೊಸದಾಗಿ ಕರ್ತವ್ಯಕ್ಕೆ ವರದಿ ಮಾಡಿಕೊಂಡ ಸಿಬ್ಬಂದಿಗಳಿಗೆ ಮೂಲವೇತನ ಮೇಲ್ದರ್ಜೆಗೇರಿಸಲ್ಪಟ್ಟ ವೇತನಶ್ರೇಣಿಯಂತೆ ನಿಗದಿಯಾಗಲಿದ್ದು, ಆರ್ಥಿಕ ಲಾಭವಾಗುತ್ತದೆ.

ಆದ್ದರಿಂದ ಮೇಲ್ಕಂಡ ನಿಯಮಗಳಾನುಸಾರ ಹಾಗೂ ಸರ್ಕಾರದ ನಿರ್ದೇಶನಗಳನ್ವಯ ಪೊಲೀಸ್ ಇಲಾಖೆಯ ಬಹುತೇಕ ಅಧಿಕಾರಿ ಮತ್ತು ಸಿಬ್ಬಂದಿಗಳ ವೇತನ ಶ್ರೇಣಿಗಳನ್ನು ಮೇಲ್ದರ್ಜೆಗೇರಿಸಿ ಕ್ರಮ ಕೈಗೊಳ್ಳಲಾಗಿದೆ.